

నాకు నచ్చిన కథ : ఇంటికోసం

పరిచయం -- సంగమనేని నారాయణ

నాకు నచ్చిన కథను అందించిన వారికి ధన్యవాదాలు తెలియజేస్తున్నాను. తన కథను నాకు అందించిన వారికి ధన్యవాదాలు తెలియజేస్తున్నాను.

వ్యక్తిగతమైన నిజాయితీ, చిత్తశుద్ధి క్రమక్రమంగా లోపిస్తున్న కాలంలో మనం ఇప్పుడు జీవిస్తున్నాము. అవినీతికీ, లంచగొండితనానికీ, సామాజిక ఆమోదముద్ర కూడా ఇప్పుడు లభిస్తోంది అంటే ఆశ్చర్యపడాలి అవసరం లేదు. ఒక మనిషి నిజాయితీగా మనుగడ సాగించటం అంటే కత్తిమీద సాము చేయటమే! నిజాయితీ ఖరీదైన ఏనుగులాంటిది. దాన్ని పోషించటం సులభం మాత్రం కాదు. నిజాయితీ, నిరంతరం ఒక స్పృహగా మనిషిని వెన్నాడితే ఆ మనిషి అంతరంగం ఎంత క్షోభనూ కల్గొనా అనుభవిస్తుందో ఊహించడం విషయం! నిజాయితీ పరుడు ఒక చిన్న అపరాధ భావనకు లోనైతే ఎంత పంపరణను అనుభవించగలడో మాటలో చెప్పలేము. అలాంటి నిజాయితీతో జీవన ప్రమాణం సాగించే ఒక మధ్యతరగతి ఉద్యోగి ఆత్మికమైన చిత్రణల మంచికథ శ్రీ బలివాడ కాంతారావుగారి "ఇంటికోసం"

తెలుగు కథ అంతర్జాతీయ స్థాయిలో తన కీర్తి పతాకను ఎగురవేసిందనే సత్యం సాహిత్యాభిమానులందరికీ తెలిసిందే. ఆనాటి నుండి ఈనాటి వరకు మనకు మంచి కథలకు కొదవలేదు. సాహిత్యపు విలువల్ని జీవితపు విలువల్ని ప్రతిబింబించే ఆనాటి ప్రసిద్ధ కథకుల కలం నుండి జారిన పసిడి తునకల వంటి కథల్ని ఏరి ఈతరం వారికి అందించి, వాటి విలువల్ని విశ్లేషించే ప్రయత్నమే ఈపాతకథ పరిచయం.

ఈ కథ ఏ నీతిని, ఆదర్శాన్ని చెప్పదు. అయితే ఒక నీతిని ఆదర్శాన్ని పాటించే ఒకవ్యక్తి జీవిత చిత్రాన్ని పాఠకుడి ముందుంతుంది. కథ చదువుతున్నంత సేపూ ఆ పాత్ర వెంట పాఠకుడు నడుస్తాడు. ఆ పాత్ర అనుభవాల్ని పంచుకుంటాడు. ఆపాత్ర విషాదాన్ని తన విషాదంగా అనుభూతి చెందుతాడు. పాఠకుడి సంస్కారస్థాయిని ఒక మెట్టు ముందుంచటానికి ఆ త చిత్రణ సహకరిస్తుంది. ఇంత

కంటే ఒక మంచి కథకు ప్రయోజనం ఏముంటుంది?

ఈ కథ ఒక చిన్న 'షాక్' తో ముగుస్తుంది. ఈ ముగింపు కొందరికి నాటకీయంగా అవిపించవచ్చుగాని ఈ కథకు ఆ ముగింపే న్యాయమూ, అగత్యమూ! ఆ ముగింపువల్ల పాఠకుడు చదివిన కథనంతా మళ్ళీ ఒక్కసారి గుర్తుతెచ్చుకుంటాడు. ముగింపు వాక్యాలు చదివితర్వాత పాఠకుడు గొప్ప విషాదయోగంలో మువిగిపోతాడు. అప్రధానమైనప్పటికీ, "వాస్తు"కు సంబంధించిన ఒక మూడ విశ్వాసాన్ని కూడా ఈ ముగింపు అభాసుపాలు చేస్తుంది.

పిల్లల వ్యక్తిత్వ వికాసాలకీ, వాళ్లు నివసించే ఇంటికి, సంబంధం వుంటుందన్న విషయం కూడా, ఈ కథలో వ్యక్తం కావటం ఒక విశేషం!

నిజానికి ఈ కథకు వ్యాఖ్యానంగాని, విశ్లేషణగాని ఏమాత్రం అవసరంలేదు. నిరాశంబరంగా నిరలంకారమైన శైలిలో సాగిన చవన ఇది. ప్రతి పాఠకుణ్ణీ చదివించగల కథ.

ఇంటికోసం శ్రీ బలివాడ కాంతారావు

విశ్వనాథం అద్దె యిళ్లలోనే పెరిగాడు. ఉద్యోగంలో చేరాక అద్దెయిళ్లలోనే జీవితం గడిపాడు. పెళ్ళి దుకొచ్చిన పెద్ద కూతురితోపాటు లేకలేక నలుగురు ఆడపిల్లలతరువాత కలిగిన కొడుకూ అద్దె యిళ్లలోనే పుట్టారు. బహుశః ఎప్పడో ఒకనాడు జీవితనాటకంలో చివరి రంగాన్ని అద్దె యింట్లోనే ఆడతాననుకున్నాడు. అలా అనుకునే సమయంలో ఒక మిత్రుడు తారసపడి.... 'అద్దె యిళ్లలో అవమానపడే ఖర్చు నీకేం వచ్చింది?'

'నా బతుక్కి సొంత యిల్లకట్టా?'
'నువ్వు చెయ్యి చాచకుండానే యిలాంటివి నాలుగిళ్లు కట్టగలిగే సీటులో వున్నావ్' -- ఊరి అను ఎవడో ఒకడు కట్టించి మరీ నీకు అప్పజెబుతాడు.
విశ్వనాథం ముఖం కోపంతో నిండిపోతుంటే -
'నిన్ను లంచాలు తీసుకోమని నేననలేదు. నీలాంటి ఆనెస్తు ఉద్యోగికి తప్పకుండా ఒక యిల్లుయిస్తారు. అప్లికేషను పెట్టు... నీ జీతం సంవత్సరానికి ఆరువేలు దాటిందికదూ?'
'మొన్ననే ---'
'అయితే టౌన్ ప్లానింగ్ ట్రస్ట్ వాళ్లు యిళ్లు కట్టించి మరీ యిస్తున్నారు. ముందు వెయ్యిరూపాయలు అప్లికేషనుతో కట్టాలి. ఇల్లు నీకిస్తామని కబురొచ్చాక మరో నాలుగువేలు కట్టు. ప్రతినెలా నువ్విచ్చే యింటి

అద్దె దానికి కడితే యిరవై సంవత్సరాల్లో యిల్లు వీడైపోతుంది.'
'ఇప్పుడైదువేలు యొక్కడ తేను?'
'ఈ మధ్యనే కూతురి పెళ్లి చేయాలని అప్పు ప్రోవిడెంట్-ఫండ్ నుంచి తీసావ్ కదా! సంబంధాల్ చ్చాయా?'
'వచ్చాయి బాబూ వచ్చాయి! అంత యిచ్చుకోలేనంటే మాట్లాడకుండా పోయారు.'
'వాళ్లు అడిగినదేమిటి?'
'అన్నీ హిరణ్యాక్ష వరాలు... ఒక స్కూటరు... ఇంకొకడికి రేడియోగ్రాం కూడా కావాలట. పిల్లకి బాలలొడుగు యిరవై తులాలు - ఐదువేల కట్టుం నాలుకకు మెదడుకు సంబంధం లేని మనుషులు నా కొడుకు పెళ్లికి ఒక పైసాగూడా పుచ్చుకోనంటే పుచ్చుకోను.'
'పెళ్లి రెండేళ్లు ఆగనీ. పిల్ల యెలాను చదువుకుంటోంది కదా? ఒక యిల్లుముక్కు చేసుకో--' ఇంతకంటే మనలాంటి వాళ్లకు అదును దొరకదు

'అలోచించి రేపు చెప్తాను.'

ఈ ఆలోచనలో అతని కళ్ళ యెదుట యిన్నాళ్ళూ తను అద్దె యళ్ళలో గడిపిన యమయాతన అంతా ప్రత్యక్షమైంది.

ఒక పెద్ద లోగిలిలో ఐదు కుటుంబాలు. ఒక నీరూ లేదు. నిప్పులేదు. ఐదు సంవత్సరాలైనా వెల్లవేసిన పాపాన పోలేదు. ఎలక్ట్రిక్ దీపాలున్నాయంటే కామన్ మీటర్. ప్రతినెలా కరెంట్ డబ్బు కోసం కొట్లాటే. ఇంకో యింకో యింట్లోకి కదలగానే ఆ ఇంట్లో యింటివారొక వాటాలో వున్నారు. గోడకు ఒక మేకు కొట్టినా, దీపాలు తొమ్మిది దాటి వెలిగించినా, వేసవిలో టేబిల్ ఫేన్ తిరిగినా తగువుతోచ్చేవి. ఇంటికి చుట్టూ లొచ్చి దొడ్డివాడినా గందరగోళమే. ఇంత అద్దెయిచ్చి యీసడింపుమాటలు పడలేక యింకో యింట్లోకి వెడితే వాళ్ళ యింట్లో యేదో బంగారం పోతే తన పిల్లలమీద అనుమానపడి, పిల్లిమీద కుక్కమీద నోరు జారేసుకొనేవారు. అద్దె యిచ్చుకుని అవమానాలు పడలేక, మిగతా ఖర్చులు తగ్గించుకుని తన ఒక కుటుంబం వుండటానికి కాస్త హెచ్చు అద్దె యిచ్చి ఒక యిల్లు తీసుకున్నాడు. ముందుకు సర్దాగా పూలమొక్కలు నాటాడు. పెరట పాదులు తగిలించాడు. పాదులు యిల్లెక్కాయ్. బిందంత ఆనప కాయలు, అరగజం పాడవు బీరకాయలు తెగకాసాయ్. ఇల్లెక్కీ కాయలు తెంపి పెంకులు విరిచారని యింటాయన యిల్లు ఖాళీచేసేమన్నాడు. విరిగినవి కొద్ది పెంకులే. తను తినకుండా తెలిసిన వారికందరకూ పండిన కూరగాయలు పంచాడు. ప్రతిఫలం యిల్లు ఖాళీ చెయ్యాలి. వెతుకుతున్నాడు గానీ యింకే యిల్లా కుదరలేదు.

ఇలాంటి పరిస్థితులలో కూతురు పెళ్లి కన్నా యిల్లే ముఖ్యమని తోచింది. వెయ్యి రూపాయలు అప్లికేషన్ తో చెల్లించాడు.

ఇల్లు తయారయ్యేసరికి ఇంకో ఆరేళ్ళయినా పడుతుంది. ఈలోగా యీ యింట్లోనే వుండటానికి ప్రయత్నించినా యింటి యజమాని కాదన్నాడు. ఏదో ఒక మిష పెట్టి యింటి యజమాని యిల్లు ఖాళీ చెయ్యించడానికి పెట్టుకున్నట్లుంది. అల నితో సేవీకి దిగకుండా యెలాగో యింకో

యింట్లోకి బసమార్చాడు. తను ఖాళీచేసిన యింటిమీద మరో పాతిక వేసీ అద్దెకు యిచ్చాడు యింటి యజమాని.

మిత్రుడు యెప్పటికప్పుడు యింటి గురించి సమాచారం అందిస్తూనే వున్నాడు.

అప్లికేషను పెట్టిన తొలిరోజుల్లో బొమ్మతో అందంగా వేసిన యిల్లు తనకు అందిచ్చినట్టే అనిపించింది. రాను రాను మాటలు అంత ఆశాజనకంగా లేవు.

'వాళ్లు కడుతున్నవి ముప్పయ్యైదు యిళ్లు : వచ్చిన అప్లికేషన్లు నూటయాభై నాలుగట. అందులో మంత్రుల చుట్టాలు, అందులో పనిచేసే ఉద్యోగుల స్నేహితులు, ట్రస్ట్ మెంబర్స్ అప్లికేట్లయ్యారు.' ఈ రోజుల్లో వుద్యోగుల యిన్ ఫ్లూయన్స్ లాభం లేదు. కలెక్టరు చెప్పినా లాభంలేదు. పాలిటికల్ యిన్ ఫ్లూయన్స్ వుండాలి. రిక మెండేషన్లు లేకుండా ఒక బంట్లోతుకు బదిలీ కాదు. మన బ్రతుకంతా యిన్ ఫ్లూ

అన్యాయం జరక్కుండా ఒకమాట వాళ్ళ చెవుల్లో వెయ్యిస్తున్నాం-అంతే!

మిత్రుడు గంటసేపు గడగడా-యిలా వివిధ భంగిమలతో యిచ్చిన ఉపన్యాసం మానంతో విశ్వనాథం విన్నాడు.

'సరా....'

'నువ్వు వూ అన్నావంటే... మరెవరూ కాదు. నీ దగ్గరకు తరచు వస్తూంటాడే... ఆ నల్లటి యెంబాసిడర్ కారులో ... కంట్రా



యన్స్ తో వుంది. అలా మడి గట్టుకుని కూర్చోకు. అవతలివాళ్లు ఆనెస్తుగా సెలక్ట్ చేస్తే నువ్వు పాలిటికల్ యిన్ ఫ్లూయన్స్ చేస్తే తప్ప. అందరూ యిన్ ఫ్లూయన్స్ చేసేటప్పుడు నువ్వుచేస్తే తప్పే వుంది? ఈ అవకాశం జారవిడిచావో జీవితకాలం అద్దె యిళ్లలో బాధపడతావు. నీ యిల్లు చూసి నీ కూతుళ్ళకి సంబంధం లొస్తాయ్. నా మాట విను... నువ్వేనా, కాస్త చెప్పతల్లి నీ మొగుడితో 'అన్నే' అంటూ కూర్చుంటే యెలా? మనమేం వూర కనే యిల్లు యిచ్చేమనలేదుకదా? మనకు

క్రమం... ఒక్కమాట అన్నాడంటే వెంటనే ఆ యమ్.యల్.ఏ. దగ్గరకు పరుగెత్తుతాడు. ఆ యమ్.యల్.ఏ. మంత్రవరానికి కుడిభుజంలాంటివాడు. ఒక్కమాట టౌన్ స్పానింగ్ అధికారి చెవిలో వేసాడంటే నువ్వు యింట్లో దిగడానికి ముహూర్తం పెట్టుకోవచ్చు!

'సరే... వెళ్లు...'

'చెప్పడం నావిధి. చెప్పాను.

ఇక నీ యిష్టం ఆలస్యం అయితే రిక మెండేషన్స్ లిస్టులో నువ్వు క్రింద వుంటావ్... ఏవమ్మా... ఏంచేసినా వేగం చెయ్యాలి. ఆలస్యమయితే కార్యలు బెడిసి

పోతాయ్. నువ్వు కాస్త నచ్చచెప్ప. ఇందులో అన్యాయం ఏమీలేదు.'

ఇంతచెప్పిన మిత్రుడు మెల్లగా కదలి పోయాడు. ప్రక్కగదిలో పిల్లలు చదువుకుంటున్నారు. ఈగదిలో యిద్దరూ మౌనంగా కూర్చున్నారు. కాస్తేపయ్యాక భార్య మెల్లగా "ఏమి ఆలోచించారండీ." విశ్వనాథం నెమ్మదిగా నాసంగతి నీకు తెలీదా అన్నట్లు ఒకసారి ఆమెవేపు చూసి మౌనంలో పడ్డాడు.

నిజమే. అతని సంగతి ఆమెకే బాగా తెలుసు. విశ్వనాథం తండ్రి ఆస్తిపాస్తులు గడించకపోయినా వున్న వొక కొడుకును తను నడచిన నీటి బాట గుండా నడిపించే ఆదర్శమూర్తి అయ్యాడు. ఎలాగ గడించి తిన్నా యివేళ తిన్నతిండి అరిగిపోయి తెల్ల వారితే కడుపు పరగడుపే అవుతుంది. పరగడుపుతో వున్నప్పుడు రాత్రి తిన్నతిండి జ్ఞప్తికి వచ్చి గర్వపడితే అదే తృప్తి యిస్తుంది. ఆ తృప్తితో యిన్నాళ్లు బ్రతికిన విశ్వనాథానికి యివేళ స్నేహితుని మాటలు వెగటుగా తోచినయ్యే.

"ఇరవైయేళ్లు కష్టపడ్డారు. ఇప్పుడైనా కాస్త నిబ్రరంగా యిల్లుచేరి సుఖపడండి" అంది భార్య.

విశ్వనాథం కుర్చీమీదనించి లేచి యిటూ అటూ గదిలోనే తిరుగుతున్నాడు.

ఒకాయనికి ఒకసారి వుపకారం చేసాడు. డబ్బు తీసుకోడు కదా అని ఒక దంతంతోచేసిన బుద్ధవిగ్రహం తెచ్చియిచ్చాడు. వద్దన్నా వదలిపోయాడు. రెండురోజులపాటు అంత చల్లని విగ్రహం యింట్లో వున్నా అతనికి నిద్దరపట్టలేదు. మూడోరోజు తెల్లారేసరికి దాన్ని విరచేబోతే భార్య అంది. "మీ కళ్ళరేకపోతే యెవరికైనా దానం చెయ్యకూడదా?" ఆ ప్రశ్నతో తన చేతి డబ్బు ఖర్చుపెట్టి యిచ్చినవాడికే మళ్ళీ రిజిస్టర్డు పార్సల్ ద్వారా పంపేసాడు. మా తోటలోపందాయని ఒకాయన అరడజను కొబ్బరికాయలు తెచ్చియిచ్చాడు. వద్దన్నా వదలివెళ్లాడు. వాళ్లనంతవరకు సాగనంపే తలుపువేసే ఆగాడు. వచ్చిన యిద్దరూ అనుకుంటున్నారు. 'బజారులో వాడిదగ్గరే మరో అరడజను కొని గుమాస్తా యింటికి తీసుకువెడదాం రా.'

ఈమాటలు విన్నవెంటనే వాళ్లను తలుపుతీసి, పిల్చాడు. ఆ కొబ్బరికాయలు వాళ్లకిచ్చి పంపించాడు. తన పేరుచెప్పి డబ్బు తీసుకుని, వుద్యోగాలిస్తామని తన యింటికి వచ్చినవ్యక్త చెయ్యగానే విశ్వనాథానికి మనుషుల మాటలమీద నమ్మకం పోయింది.

ఆవేళనించే యీవిషయాల్లో చాలజాగ్రత్త పడసాగాడు. తన మటుక్కు తను పూచీపేచీ

లేకుండా నిజాయితీగా బ్రతుకుదామంటే వీలేకుండా వుంది.

అలా అటూ యిటూ తిరుగుతున్నప్పుడు భార్య మళ్ళీ అంది.

'అతనన్నది నిజమే. మనం పూరకనే యిల్లు యిమ్మని అనలేదుగా. మనకి అన్యాయం జరక్కుండా ఒకమాట వేస్తున్నాం - అంతే.'

ఎరిగించి పెళ్ళాంవేపు ఒకసారి చూసాడు.

'ఎంత ప్రయాసపడితే యీ యిల్లు అద్దెకు దొరికింది! ఈరెండుగదులకీ మీ జీతంలో ఐదోవంతు పోస్తున్నాం. వాళ్లకి మనకీ ఒకేదొడ్డి. ఒకే గుమ్మం. ఈ యింట్లో కాలుపెట్టిన దగ్గరినుంచి నాకు భయంగానే వుంది. ఇంటి యజమాని క్షయరోగంతో బాధపడుతూ ... ఆ దొడ్డే వాడుతున్నాడు. పిల్లలున్నారన్న జాగ్రత్త అయినా లేకుండా యెక్కడికక్కడే దగ్గుతూ వూసేస్తున్నాడు. ఫినాయిలు మన యింటి దగ్గర అతని వుమ్ములమిద వేస్తే ఆవిడగారికి కోపం వచ్చింది. ఒకరోజు మాట్లాడితే రెండోరోజు మాట్లాడరు. మనం యిల్లు ఖాళీచేస్తే మరో యిరవై అద్దె పెంచుతారట. పిల్లడు నిన్నటినుంచి దగ్గుతూంటే నాఒళ్లు చచ్చిపోతుంది. ఇంట్లో ఒకరికొచ్చినట్లు కాదు. ఆ ముసలాడి అజాగ్రత్తకి మనమంతా బలౌతాం కాదనకండి.'

'ఇంకో యింటికి పోవచ్చుగా -'

'రాను రాను రక్తం పల్లబడుతోందండీ అనవసరంగా యీ యింటివాళ్ల మూతివిరుపులూ మద్దముఖాలూ నేను చూడలేనండీ. ఊరంతా తిరిగిన కుక్క ఒకమూలకు చేరుకుంటుంది. రోజంతా యెగిరినప్పకీ ఒక గూటికి సాయంత్రం అయేసరికి ఆశతో చేరుకుంటుంది. మనకో... యెల్లప్పుడూ యీబాధ తప్పటంలేదు. మీకు పుణ్యం వుంటుంది. అందరి బాధలువిని సహాయం చేస్తున్నారు. మీ భార్యపిల్లలగోడు కూడా కాస్త వినండి. నా ఒక్కగాని ఒక్క కొడుకునైనా కాస్త మంచి వాతావరణంలో పెరగనివ్వండి.'

ఆ రాత్రంతా విశ్వనాథం ఆలోచిస్తూనేవున్నాడు. నిజానికి తన నిజాయితీ భార్యపిల్లలను కూడా పరీక్షలపాలు చేసింది. ఒకరిచ్చిన పళ్లూ, బిస్కట్లూ తిరస్కరించినవాడు. తను కొని అవి నోరూరేపిల్లలకు పెట్టలేకపోయాడు. వేసవిలో ఫేను కింద పడుకుందామనే కోర్కె పిల్లలకున్నా తను తీర్చలేకపోయాడు. ఇంటి అద్దె, వచ్చే చుట్టాలకు మర్యాదలూ, యింటి ఖర్చూ, వీధిలో ఖర్చు అంతా కూడితే ప్రతి నెలా జీతం బొటాబొటగా సరిపోతుంటుంది. పిల్లలతో సరదాగా ఒక సుందరమైన ప్రదేశానికి పోయి గడుపుదామనుకున్నా, ఒక సినిమాలో హైక్లాసులో కూర్చుందామన్నా వీలుపడటంలేదు. భార్య పిల్లలకు సరి అయిన బట్టలు లేవని తెలిసి మరీ యేమీ చెయ్యలేకపోతున్నాడు. తన నిజాయితీ యింత ఖరీదైన యేనుగని యిది వరకెప్పుడూ అనుకోలేదు. భార్య యివన్నీ



మౌనంగా భరించింది. ఏనాడు పిల్లలపై నున్న మమకారంతో ఒక యిల్లు వూరకనే కాదు--డబ్బులో కొనుక్కోదానికి ఆస్కార మైన ఒక చిన్న మాట అధికారి చెవిలో వెయ్యమంటోంది. కొడుకు మీద మమకారం, భార్యమీద జాలి--తమందరికీ ఆలస్యంచేస్తే క్షయరోగం రావచ్చున్న భయం, వెతికినా యింకెక్కడా యిల్లు అద్దెకు దొరకదన్న నిస్పృహ అతనిని ఆ మరుసటిరోజు కాంట్రాక్టరుతో యీ ప్రస్తావనను యెత్తనిచ్చింది.

'ఇదిగో యిప్పుడే వెళ్ళి ఎమ్. ఎల్. ఏ. గారిని కలుసుకుంటాను. మీ గురించి ఆయనకు తెలుసు. మీలాంటి నిజాయితీపరులకు యీ మాత్రం సహాయం చెయ్యలేకపోతే మాలాంటి వాళ్ళుండెందుకు?'

'ఈ మాటలు యెందుకో విశ్వనాథానికి తోరంగా వినిపించాయి. ఒకరి జాలికి పాత్రమవటం నీచంగా భావించే విశ్వనాథం, తనపై తనే జాలిపడసాగాడు. ఇంతవరకూ యెవరూ కదప లేరన్నంత నిబ్బరంగావున్న విశ్వనాథం యిప్పుడు రెండుగా చీలిపోయి నట్లనిపించింది అతనికి. ఇదివరకు ప్రశ్నల నెరగడం, పనులు తనకు న్యాయమని తోచినట్లు చెయ్యటంలోనే తృప్తి వచ్చేది. ఇప్పుడు తనను తానే ప్రశ్నించుకుంటున్నాడు. సరి యైన సమాధానాలకోసం వెతుక్కుంటూ మనిషి మనసులో అల్లకల్లోలం జెందసాగాడు.

ఇలాంటి పరిస్థితులలో నవ్వుకుంటూ మిత్రుడు వచ్చాడు. 'ఈ వేళ మీటింగు అయ్యింది. ఆ ఒక్క మాట యెంత పని చేసిందో చూడండి. ఆ ముప్పై అయిదు యిళ్లలో మొదటి పదిలోనే విశ్వనాథం పేరుండమ్మా. వారం రోజుల్లో డబ్బుకట్టి యింట్లో దింపడానికి ముహూర్తం పెట్టించండి.'

'నేను రికమెండేషన్ చేయించానని నీకేం తెలుసు?' 'ఎవరు చెప్పారు?'

'ఊరంతా తెలిసింది. నాకు తెలిస్తే తప్పా?'

విశ్వనాథం ఒళ్లంతా ఆ కంట్రాక్టరు కారంగుండ అంటించి నోట్లనూ కొద్దిగా పోసినట్లుంది. కోపంతో యెగిరే వాడే. భార్య సంతోషం వుప్పలా పనిచేసి నోటికి రుచి తగిలింది.

'వెంటేళ్ళురప్పామీ, యెన్నాళ్లకు నీ దయ కలిగింది. మా స్వంత గూట్ల గుక్కెడు గంజితాగినా..... పంచభక్త్యపరమాన్నాలు తిన్నట్టే. ఇక నిన్నింటే కోరికా



కోరను తండ్రి.'

క్రొత్త యిల్లు, ఎంచక్కా వుంది. ఈ విశ్వనాథం యెప్పుడూ యిలాంటి అందమైన అన్ని సదుపాయాలూవున్న యింట్లో వుంటానని కలలో కూడా అనుకోలేదు. రెండు పడకగదుల్లో-- పైన పీలింగ్ ఫేన్లు, డ్రాయింగ్ రూము, డైనింగురూము కలిపే వున్నాయ్. డైనింగు రూముకు ఆనుకునే వంటయిల్లా, స్టోరుగది; దాబామీదకు పోవడానికి ఒకగదినించి మెట్లు. ఫ్లోర్ బోల్ వున్న రెండు దొడ్లు. ఇంటిలో నాలుగు కుళాయిలూ, తనకు తీరని కోర్కెల్లో ఒకటిగా మిగిలిన షవర్ బాత్ యిక్కడ నిక్షేపంగా రోజూ పొందొచ్చు. ముందు పూల మొక్కలు వేసుకోడానికి బాగా. వరండాలో హాయిగా పదిమంది దొర్లొచ్చు. వెనుకజాగాలో తనకీష్టమైన పాదులు పెట్టుకోవచ్చు. రెండు అరటిమొక్కలు బొప్పాయి సీమమిరపచెట్లూ కూడా వేసుకోవచ్చు. అదృష్టం యెప్పుడోగాని కలిసిరాదు. వస్తే యెన్నిఅద్దున్నా ఆధిగ మించుకుంటూవచ్చి వరిస్తుంది. అదృష్టదే వత అందమైన ఆడదిగావచ్చి కౌగలించుకుని యీ యిల్లాలుగా మారినట్లనిపించింది.

తన మాట అలా వుండనీ పిల్లల సంతోషం యింతా అంతా కాదు. ఫేసు పూర్తిగా వేసుకుని పడుకుంటున్నారు. కుళాయి బాగా విప్పి తల పెట్టున్నారు. దాబాయెక్కి బంతిఆట ఆడుకుంటున్నారు. వాళ్ళ నోట పాటలు కులాసాగా వాటంతటవే వస్తున్నాయ్. వేసుకున్న గుడ్డలు మాయటం లేదు. వారం రోజులకే పిల్లల్లో యెంత మార్పు. ఈ వారంలోనే వాళ్ళు పెద్ద ఆస్తిపరుల బిడ్డల్లా మసలుతున్నారు. వీళ్లనా యిన్నాళ్ళూ నక్కనక్క భయం

విసుగుతో యింట్లో ఒక గదిలో సుగ్గిపోయిన తన పిల్లలు? ఇంత చలాకీ పిల్లలని తనెప్పుడూ అనుకోలేదు. ఇల్లు చూడగానే అన్ని కరువులూ తీరినట్లయ్యాయ్.

ఇల్లు చూడడానికి యెందరో వస్తున్నారు. ముచ్చట పడుతున్నారు. వాళ్ళు ముచ్చట పడుతుంటే భార్యకు మరీ గర్వంగా వుంది. అంతవరకూ విశ్వనాథం తనకు ఏ పరిస్థితులలో యిల్లు వచ్చిందన్న విషయం తలపులోనికి రాకుండా ప్రక్కకు వెట్టి వేస్తున్నాడు. ఈ యింట్లోకి వచ్చాక తన పిల్లకు ఒక సంబంధం కూడా వచ్చింది. వాళ్ళూ హెచ్చు అడిగారుగాని అంత యివ్వలేనంటే మీ సంబంధం మా కళ్ళురేదనకుండా నెలరోజుల్లో మీకెదో కబురు పెడతామని చెప్పారు.

ఒకనాడు ఒక పాత మిత్రుడు యింటికివచ్చాడు. వాడు కూడా యిలాంటి యింటికి పెట్టాడట కానీ వాడికి రాలేదు. కట్టిన వెయ్యిరూపాయలు వాపసు చేశారు. వచ్చి యిల్లుచూపి కాఫీ తాగాక యేమన్నాడంటే... 'నాకు చాలామంది చెప్పారు. గట్టి రికమెండేషన్ చెయ్యించమని. నాకో నమ్మకం వుంది. ఆది పిచ్చినమ్మకమే అనుకో. రికమెండేషన్లవలన వచ్చిన వుద్యోగం వూడిపోతుంది. అలా వచ్చిన యిల్లు తగలదుతుంది. అలా వచ్చిన యింట్లో ప్రశాంతంగా గడపలేం. ఈ యిల్ల యెలాట్ మెంట్ విషయంలో వూళ్లో చాలా దుమారం రేగింది. వాళ్ళల్లో వాళ్లే పంచుకున్నారనీ, పెళ్ళాం పేరో, తల్లిదండ్రుల పేరో యిళ్ళున్నవాళ్లకే వాళ్ళ యిల్లిచ్చారనీ-- ఒక బచ్చితమైన ప్రాతిపదిక లేకుండా--తాత్కాలికమైన వేర్వేరు అభిప్రాయాలూ--అవేనా

కోడీకరించకుండా...చిత్తం వచ్చినట్లు నిర్లయాలు తీసుకున్నారని...చాలా ఆపోహలు కలిగినయ్యే. కానీ నీలాంటి నిజాయితీపరుడికి వచ్చిందంటే. ఏం...నువ్వు రికమెండేషన్లకి యే పరిస్థితులలోను యెగబడవని నాకు తెలుసు--యిల్లు యిష్టంలో న్యాయంగా వెళ్ళారని చెప్పొచ్చు.

విశ్వనాథం యీ మాటలకు నవ్వే సాడు. అతను వెళ్ళాక ఆ నవ్వే వెకిలిగా తన హృదయంలో రేగింది. అవి మంటల్లా రాత్రి అయేసరికి విజ్రంభించాయ్. నిద్ర పట్టలేదు. చివరకు భయంతో నిద్రపోయాడు. ఏవో కలలు. పీడకలలు. ఈ యింట్లో దాగివున్న భూతాలేవో తనమీదపడి పీక పిసుకుతున్నట్లు--కేక లేస్తూంటే. భార్య లేపింది. 'తిన్నగా పడుకున్నారు. ప్రక్కకు పడుకోండి.' ప్రక్కకు పడుకున్నాడేగాని విద్దర రాలేదు.

ఆ మరుసటి రోజంతా మనసులో మరో ఆలోచనలు లేవు. రికమెండేషన్ల వలన వచ్చిన యిల్లా తగలడుతుందన్న మిత్రుని మాటల్లో తనకున్న విశ్వాసం రాను రాను బలీయమౌతుంది. సాయంత్రం యింటికి వచ్చేసరికి వాతావరణం మామూలుగా వుంది. ఇంటికి వెళ్ళేసరికి యెవరికైనా జ్వరమో తలనొప్పో వుంటుందనుకున్నాడు. అలాంటిదేమీ లేదు. పైపెచ్చు పిల్లలు కేక లేసుకుంటూ ఆడుకుంటున్నారు. కొడుకు క్రొత్తగా నాటిన క్రోటన్నుమొక్కలకు నీళ్లు పోస్తున్నాడు. ఆ రాత్రి భార్య భోజనాల దగ్గర 'పారుగువాళ్లు పిలిస్తే వెళ్ళాను. డ్రాయింగ్ రూములో మెర్క్యూరీ లైటు వెయ్యించుకున్నారండీ.... పోఫాపెట్ రకరకాల బొమ్మలు--మనం యేదో ఒక ఖర్చు తగ్గించుకుని యివన్నీ ఒకటి తరువాత ఒకటి కూడబెట్టుకోవాలి.'

రాను రాను తనకు మౌనమే శరణ్యమౌతోంది. నెల రోజుల్లో యింటికి వెళ్ళడానికే బాధపడిపోతున్నాడు. ఈ లోగా అనుకున్న కూతురు సంబంధం తప్పిపోయింది.

ఈ సంఘటనను భార్య--భర్తలు తలోలా వ్యాఖ్యానించుకున్నారు. 'తప్పింది. అమ్మాయికి అందచందాలు లేవా? తెలివి తేటలు లేవా? డబ్బే ప్రధానం అన్నవాళ్ళ యింట్లోనా కూతురు పడకపోవటం మన అదృష్టం. ఈ యింటి చలవ!'

విశ్వనాథం, యీ యింటి శని--అవుతుందనుకున్న సంబంధం కాకుండా చేపిందనుకున్నాడు. రాను రాను అతని చెవులకు మిత్రుని మాటలే యెల్లవేళలా వినిపించసాగాయ్. ఎవరో తనను 'దొంగ' అని యెత్తి పాడుస్తూనే వున్నారు.

అవకాశవాదని యేవగించుకుంటున్నారు. నడుస్తుంటే పకపకనవ్వి హేళన చేస్తున్నారు. ఇన్ని చేస్తున్నది యిదివరకు యెన్నో కష్టాలు అనుభవించి నిజాయితీకి కట్టుబడిన విశ్వనాథం. ఇప్పటి విశ్వనాథం వేరేవాడుగా తోచింది. కడివెడు చిక్కని పాలలో యీ సంఘటన ఒక చుక్క మజ్జిగ పోసినట్లు, తెల్లని కాగితంపై సీరా ఒలికే నట్లు, కుడిచేతిలో బొట్టనడ్రాలు తెగినట్లు...

ఇంకెన్నో విధాలుగా తను పతనమైనట్లు విశ్వనాథానికి తోచింది. ఇంట్లో దిగిన రెండు నెలలకు ఒక సంఘటన జరిగింది.

చీకటిపడి యింటికి వచ్చేసరికి తన ఒక్కగాని కొడుకు మంచమీద జ్వరంతో పడివున్నాడు. సాయంత్రమే దాబామీదినించి 'బగటా దిగుతూ జారిపడ్డాడు. చేతికి తలకి చిన్నగాయాలు తగిలాయి. ఎముకలు విరగలేదని ఆ దగ్గర్లో వున్న డాక్టరు చెప్పాడు.

'మనం అదృష్టవంతులం. ఆ వెంకటరమణమూర్తి చక్రం అడ్డువేసాడు. లేదా అంటే యిల్లు యిచ్చినవాడు యిందులో అఘాయిత్యం చెయ్యిస్తాడా?'

భార్య మాటలకు విశ్వనాథం సంశయంగా చూసాడు. కొడుకు బెగిలి పోయినట్లున్నాడు. ఒళ్లు కాలిపోతూంది. ఆ రోజు వచ్చిన జ్వరం వారం రోజులైనా తగ్గలేదు. విశ్వనాథానికి రోజు రోజుకూ పెరిగిన కొడుకుపై మమకారం యీ యింట్లో ప్రతి మూలను యిటికను, కిటికీని సంశయంతో చూడనిచ్చాయ్. రాత్రుళ్లు కొడుకు దగ్గరే కూర్చునేవాడు. జీవితంలో ఒక్కటే కోరుకున్నాడు, యిదివరకు. అది యిల్లు కాదు--కుమార్తెలు పుడుతూవుంటే 'ఒక్క కొడుకును ప్రసాదించు తండ్రి' అని. ఆ కొడుకు తనను పోషిస్తాడని కాదు. తన తండ్రి ప్రతిరూపం గుణంగా తన కొడుకు నిలవాలి. ఆ కొడుకు పుట్టాక కోరికలంటూ పెట్టుకోలేదు. అందుకే తను అంత విశ్వా

సంగా, నిజాయితీగా బ్రతగ్గలిగాడు. తను యింటి విషయంలో కుక్క యెంగిలిఅకు కక్కుర్తి ఫడినట్లు పడ్డానని, దాని పర్యవసానంగా తనకు ప్రియాతిప్రియమైన ఒకే ప్రాణి మీద ఆ చెడుగు రుద్దబడుతున్నదని అనుకున్నాడు. వేసిన ముడి విప్పగలిగినట్లు తను చేసిన ఘోరాన్ని సరిదిద్దుకోగలనన్న విశ్వాసం తనలో జనించింది. భార్య మన

సుండక పనిమనిషి చెప్పిన మాటలు విని ఒక భూతవైద్యుడ్ని రప్పించింది. వాడు యిల్లంతా పరికించి--

'మనిషి యెముకలు యీ పునాదుల క్రింద వున్నాయ్. వాస్తు శాస్త్రానికి విరుద్ధంగా యీ యిల్లు కట్టారు. ఇందులో ప్రాణనష్టం వుంటుంది.'

విశ్వనాథం యీ మాటలు విన్నాడు. మొదట వమ్మలేదుగానీ జ్వరం రోజురోజుకూ ముదురుతూంటే ఆ మాటలే తలలో తిరుగుతున్నాయ్. ఆ భూతవైద్యుడు కట్టే రక్షలయందు తనకు నమ్మకంలేదు. ఆలోచనలతో మనసు అల్లకల్లోలమై పోతోంది.

నడిరాత్రి భార్యపిల్లలూ పడుకున్నారు. కొడుకు మూలుగుతున్నాడు. విశ్వనాథం కళ్ళవెంబడి నీరు బొటాబొటా కాలిపోతోంది. ఇంత అసహాయత తనెప్పుడూ కనీవినీ యెరుగడు. ఈ యిల్లు గొడవ రాకముందు గుప్పులనాటి యినుపస్తంభంలా తుప్పు పట్టకుండా నిల్చాడు. ఈ యింటిమీద మమకారం లోలోన చంపుకోక పోవటమే యీ అనర్థానికి దారి తీసిందన్న నమ్మకం కలిగింది. తనకి తప్పించి యీ యిల్లు అందరికీ సుఖాన్నిచ్చింది. అన్యాయంగా వచ్చిన యీ యింట్లో న్యాయం వర్ధిల్లు. సత్యం గెలవదు. అమాయకమైన ప్రాణాలు ఆహుతైపోతాయ్. తన కుటుంబంలో తనూ భార్య అమాయకులు కారు. పిలలే అమాయకులు--చల్లనివారు.



వాళ్ళను తనకున్న యింటిమీది మమకారంతో కాలివేయటం యిష్టంలేదు. ఈ యింటినించి కదిలితేగాని తన కొడుకు దక్కదు. తన కొడుకు లేకపోతే తనే లేడు.

ఉదయమే జ్యోతిష్కుని దగ్గరకు కొడుకు జాతకంతో పరుగెత్తాడు. అతను చూసి 'స్థలం మార్చేయ్' అన్నాడు. తిరిగి వస్తూ జ్యూరానికి సరైన మందిచ్చే యింకో డాక్టర్, ఆస్పత్రిలో చేర్చే బదులు యీ 'నమ్మకాల్లో యెందుకు పడ్డానని అనుకున్నా ఆవేశంతో యింటికోసం వెతక నారంభించాడు. ఒక సందులో--ఈగలూ దోమలూ ముసురుతున్న ఆ సందులో, యెలక్ట్రిక్ దీపాలులేని రెండు గదుల యిల్లు దొరికింది. నీరు వీధిలోనున్న నూతనించి, కుళాయినించి మోసుకోవాలి. చీకటిగదులు. దొడ్డి తడికలదొడ్డి. వెంటనే నెల అద్ది అద్దాస్సు యిచ్చి తాళం తీసుకున్నాడు.

పదిగంటలకల్లా యింటి యెదురుగా లారినెల్పంది. సామాన్లన్నీ అందులో చేర్చే సరికి గంటపైబడింది. భార్యకు యిదంతా అయోమయంగా వుంది. ఒకే ప్రశ్న వేస్తే 'నీకు యిల్లు కావాలా? కొడుకు కావాలా?' అని తిరిగి ప్రశ్న వేసాడు. మౌనంగా కొడుకు తోబాటు లారీ యెక్కింది. కొత్త యింట్లో దుర్గంధం. ఒక బాత్ రూమ్. పిల్లలు అప్పుడే చికాకు పడుతున్నారు. రెండు రోజులు చూసాడు. జ్వరం తగ్గలేదు. పిల్లాడు రోజురోజుకు నీరస పడుతున్నాడు. రెండు రాత్రుళ్ళు నిద్రరపోక ఆలోచించి ఆలోచించి ఆ మరుసటి రోజు వుదయం టౌన్ ప్లానింగ్ ట్రస్ట్ ఆఫీసుకు వెళ్లి ఆ పెద్దను కలిసి తన వుద్దేశం చెప్పాడు.

'పోనీ యెవరికో అద్దెకివ్వండి' అన్నా వాయన.

'నాకు ఆ యింటితో సంబంధమే వద్దు. దయచేసి యీ యింటిని యింకెవరికొ యివ్వండి. నేను రెండు నెలలున్నాను. ఆ రెండు నెలలకు రెండు వందలు అద్దె తీసుకుని--మిగతా డబ్బు నాకు వచ్చేటట్లు చేయండి.'

'ఎల్లండి వుదయం పది గంటలకు రండి మీ డబ్బు మీకు చేరేటట్లు చూస్తాను.'

విశ్వనాథం యింటికి వచ్చి తను మేం చేసింది భార్యకు కూడా చెప్పలేదు. ఆ వేళ సాయంత్రమయ్యే సరికి కొడుకు తనవేపు చూసి నవ్వాడు. ఆ నవ్వు చూడ గానే విశ్వనాథంలో అలాటి యిళ్లు పది కట్టించుకున్నంత సంతోషం కలిగింది. ఆ మరుసటి రోజు బార్లీ నీరు బాగా దిగింది.

మూడోరోజు పది గంటలకు టౌన్ ప్లానింగ్ ట్రస్టు ఆఫీసుకు వెళ్లి ఆ యింటితో సంబంధం వదల్చుకుని వాళ్ళిచ్చిన చెక్కు తీసుకున్నాడు. ఒక పెద్ద నిట్టూర్పు విడిచి బయటకు వచ్చాడు. ముడి విడిపోయింది ముడిలేని తాడులా సాగిపోయాడు. ఇన్నాళ్ళూ యెక్కడో అజ్ఞాతంగా దాగున్న విశ్వనాథం మళ్ళీ తన గూటిలో చేరినట్లనిపించిందతనికి. ఆహుతై పోయిందనుకున్న ఆత్మ మళ్ళీ వెలిగింది. ఆ వెలుగులో అతను మళ్ళీ గుండె విరుచుకుని నడవసాగాడు.

గబగబ యిటివేపు వచ్చేస్తున్నాడు. అదిగో నల్లకారు ఎంబాసిడర్ కారు...ఎమ్. ఎల్. ఏ. ఇంటి దగ్గర ఆగింది. ఆ కంట్రాక్టరు దిగాడు. విశ్వనాథాన్ని అల్లంత

దూరంలో చూసి, ఆగి అతను అక్కడకు రాగానే భుజంమీద 'రండి ఒక్క నిమిషంలో తిరిగి వచ్చేద్దాం-- మిమ్మల్ని యింటి వరకూ దిగబెట్టాను.' అలా అంటూనే అతను విశ్వనాథాన్ని లోనికి తీసుకుపోయాడు.

ఎమ్. ఎల్. ఏ. గారు డ్రాయింగ్ రూములో పేపరు చూస్తున్నారు. కంట్రాక్టరు కరచాలన చేస్తూ 'మీకు యింటి విషయం చెప్పాను కదా....యాయనే విశ్వనాథంగారు' అంటూ పరిచయం చేశాడు. ఆ ప్రజాప్రతినిధి తడబడుతూ--'అన్నట్లు మరిచాను. తీరుబడిలేని పనులండి.... మీ

యింటి విషయం రేపైనా ఆ ట్రస్టు పెద్దను కలిసి చెప్తాను లెండి.'


విశ్వనాథం నిశ్చేష్టుడై చూస్తూంటే కంట్రాక్టరు 'అతనికి యిల్లు వచ్చింది. మీరు ఆవేళ అన్నట్లు చెప్పటంవలననే వచ్చిందనుకున్నాను.'

'అయితే... మరి నే చెప్పబట్టేదన్న మాట.'

విశ్వనాథం మెల్లగా నడచుకుంటూనే యింటికి వెళ్ళిపోయాడు. పిల్లలు దోమలు, ఈగలతో కుస్తీలు పడుతూనే వున్నారు. దొడ్డినించి కంపుకొట్టానే వుంది. కుళ్లు కాలవ యింటిముందునుంచి ప్రవహిస్తూనే వుంది. వెల్ల యెరుగని గోడలు వెక్కరిస్తూనే వున్నాయ్. పై పెంకుల సందుల్లోనించి సూర్యరశ్మి పడుతూనే వుంది. ఆ సందుల్లోనించి నీరు యెప్పుడో కారుతోంది.



నువ్వు క్షమలగా ఒంటరిగా
కొడుకు మీద తిరిగిరి! మనకు
నిజమైన స్థావరం వచ్చిందా...
పేదా... చూతాం!!



క్లాస్ రూంలో ముందువరసలో కూర్చున్న జానకి వెనక బల్లమీద కూర్చున్న వెంకటాచలం చూపు అదోలా ఉండటం చూసి "నిన్ను చూస్తుంటే నాకు ఏదో గుర్తొస్తోంది" అంది కసిగా.

"అవునవును. నాకూ అదే గుర్తొస్తోంది. తెగిన చెప్పతో కొంపకెలా వెళ్తావో" అన్నాడు ఆమె చెప్పవేపు వేలు చూపుతూ.